

ಆ) ಈವರೆವಿಗೂ ಅಂದರೆ ೮೩-೮೪ರ ಮಾರ್ಚ್ ಅಂತ್ಯದ ವೇಳೆಗೆ ೯೦ ಕೊಳಚೆ ಪ್ರದೇಶದ ನಿವಾಸಿಗಳಿಗೆ ಮೂಲಭೂತ ಸೌಲಭ್ಯಗಳನ್ನು ಕಲ್ಪಿಸಿ ಕೊಡಲಾಗಿದೆ. ಕಾರಣ ೧೮ ಕೊಳಚೆ ಪ್ರದೇಶಗಳಲ್ಲಿ ಕೊಳಚೆ ನಿವಾಸಿಗಳಿಗೆ ಗೃಹ ನಿರ್ಮಾಣ ಯೋಜನೆಯನ್ನು ಕೈಗೊಂಡಿದೆ.

ಇ) ಭಾರತೀನಗರ ಕ್ಷೇತ್ರದಲ್ಲಿ ೭ ಕೊಳಚೆ ಪ್ರದೇಶದಲ್ಲಿ ಕೆಲಸ ಕೈಗೊಂಡಿದ್ದು, ೮೩-೮೪ರ ಅಂತ್ಯದವರೆಗೆ ೩ ಕೊಳಚೆ ಪ್ರದೇಶದಲ್ಲಿ, ಸೌಲಭ್ಯಗಳನ್ನು ಒದಗಿಸುವ ಕೆಲಸವು ಪೂರ್ಣಗೊಂಡಿದೆ. ಉಳಿದ ಕೊಳಚೆ ಪ್ರದೇಶದಲ್ಲಿ ಕೆಲಸವು ಪ್ರಗತಿಯಲ್ಲಿದೆ. ಅಲ್ಲದೆ ಒಂದು ಕೊಳಚೆ ಪ್ರದೇಶದಲ್ಲಿ (ಲಕ್ಷ್ಮೀ ಚಲನಚಿತ್ರ ವಂದಿರದ ಹಿಂಭಾಗದ ಕೊಳಚೆ ಪ್ರದೇಶ) ೬೦ ಗೃಹಗಳನ್ನು ಕಟ್ಟಲಾಗಿದೆ.

ಶ್ರೀ ಕೆ. ಜಿ. ಜಾರ್ಜ್.—ಮಾನ್ಯ ಅಧ್ಯಕ್ಷರೇ ಮಾನ್ಯ ಸಚಿವರು ಕೊಟ್ಟಂತಹ ಉತ್ತರದಲ್ಲಿ ಬೆಂಗಳೂರು ನಗರದ ಕೊಳಚೆ ಪ್ರದೇಶಗಳಿಗೆ ಮೂಲಭೂತವಾದಂತಹ ಸೌಲಭ್ಯಗಳನ್ನು ಒದಗಿಸಿಕೊಡಲಾಗಿದೆ ಎಂದು ಹೇಳಿದ್ದಾರೆ. ಅದೇ ಮೂರನೇ ಪ್ರಶ್ನೆಯಲ್ಲಿ ಹೇಳಿದ್ದಾರೆ ನನ್ನ ಕ್ಷೇತ್ರದಲ್ಲಿ ೭ ಕೊಳಚೆ ಪ್ರದೇಶಗಳು ಇವೆಯೆಂದು. ಈ ೭ ಕೊಳಚೆ ಪ್ರದೇಶಗಳಲ್ಲಿ ೩ ಕೊಳಚೆ ಪ್ರದೇಶಗಳಿಗೆ ಮಾತ್ರ ಮೂಲಭೂತ ಸೌಲಭ್ಯಗಳನ್ನು ಒದಗಿಸಿಕೊಟ್ಟಿದ್ದಾರೆ. ಭಾರತಿ ನಗರ ಬೆಂಗಳೂರು ನಗರಕ್ಕೆ ಸೇರಿಲ್ಲವೆಂದು ಏನಾದರೂ ತಿಳಿದುಕೊಂಡಿದ್ದೀರಾ ?

ಶ್ರೀ ಎ. ಲಕ್ಷ್ಮೀಸಾಗರ್.—ಭಾರತೀನಗರ ಬೆಂಗಳೂರು ನಗರಕ್ಕೆ ಸೇರಿಲ್ಲವೆಂದೂ ಯಾರೂ ಹೇಳಿಲ್ಲ. ನಾವು ಮಾಡಿರತಕ್ಕಂಥ ಕೆಲಸವನ್ನು ಹಂತಹಂತವಾಗಿ ಮಾಡಿದ್ದೇವೆಂದು ಹೇಳಿದ್ದೇನೆ. ೧೯೮೩-೮೪ನೇ ಸಾಲಿನಲ್ಲಿ ಆಗಿರತಕ್ಕಂಥ ಕೆಲಸವನ್ನು ನಾನು ಹೇಳಿದ್ದೇನೆ.

ಶ್ರೀ ಕೆ. ಜಿ. ಜಾರ್ಜ್.—ಮಾನ್ಯ ಮಂತ್ರಿಗಳು ಸಂಪೂರ್ಣ ಕೆಲಸ ಆಗಿದೆಯೆಂದು ಉತ್ತರ ಕೊಟ್ಟಿದ್ದಾರೆ. ಗೃಹನಿರ್ಮಾಣ ಕಾರ್ಯಕ್ರಮವನ್ನು ಕೊಳಚೆ ಪ್ರದೇಶಗಳಲ್ಲಿ ಕೈಗೊಳ್ಳುವುದಕ್ಕೆ ಸರ್ಕಾರ ಯಾವ ಯಾವ ಕಾರ್ಯಕ್ರಮವನ್ನು ಕೈಗೊಂಡಿದೆ ?

ಶ್ರೀ ಎ. ಲಕ್ಷ್ಮೀಸಾಗರ್.—೭ ಕೊಳಚೆ ಪ್ರದೇಶಗಳಲ್ಲಿ ಕೆಲಸ ನಡೆಯುತ್ತಿದೆ ಎಂದು ಹೇಳಿದ್ದೇನೆ. ಆ ಬಗ್ಗೆ ಪೂರ್ಣವಾದ ವಿವರಗಳನ್ನು ಬೇರಾದರೆ ನಾನು ಮಾನ್ಯ ಸದಸ್ಯರಿಗೆ ಕಳುಹಿಸಿಕೊಡುತ್ತೇನೆ ಮತ್ತು ಮುಂದಿನ ಕೆಲಸಕಾರ್ಯಗಳನ್ನು ಅತಿ ತೀವ್ರವಾಗಿ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಕೆ. ಜಿ. ಜಾರ್ಜ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು ಹೇಳಿದಂತೆ ನನ್ನ ಕ್ಷೇತ್ರದಲ್ಲಿ ೭ ಕೊಳಚೆ ಪ್ರದೇಶಗಳು ಅಲ್ಲಿ. ಅಲ್ಲಿ ಸುಮಾರು ೧೬ ಕೊಳಚೆ ಪ್ರದೇಶಗಳು ಇವೆ, ಅಲ್ಲಿ ಯಾವ ಕಾರ್ಯಕ್ರಮವನ್ನು ಕೈಗೊಂಡಿದ್ದೀರಿ.

ಶ್ರೀ ಎ. ಲಕ್ಷ್ಮೀಸಾಗರ್.—ಎಲ್ಲಾ ಕೊಳಚೆ ಪ್ರದೇಶಗಳಲ್ಲಿ ಕೂಡ ಹಂತಹಂತವಾಗಿ ಕ್ರಮ ಕೈಗೊಳ್ಳಲಾಗುತ್ತದೆ.

(ಶ್ರೀ ಬಿ. ಎಂ. ಯಂಕಾನಾಯಕ್.—ಮಾನ್ಯ ಸದಸ್ಯರು ಗೈರು ಹಾಜರಾಗಿದ್ದರು.)

ಬೀಡಿ ಕಾರ್ಮಿಕರಿಗೆ ದ. ಕ. ಜಿಲ್ಲೆಯಲ್ಲಿ ಒದಗಿಸಿರುವ ಸವಲತ್ತುಗಳು

೪೬ (೮೮) ಶ್ರೀ ಬಿ. ಎಸ್. ಕೆ. ಇದಿನಬ್ಬ (ಉಳ್ಳಾಲ).—ಈ ಕೆಳಗಿನ ಪ್ರಶ್ನೆಗಳಿಗೆ ಮಾನ್ಯ ಕಾರ್ಮಿಕ ಮಂತ್ರಿಯವರು ಉತ್ತರಿಸುವರೆ ?

(ಅ) ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿರುವ ಬೀಡಿ ಕಾರ್ಮಿಕರ ಸಂಖ್ಯೆ ಎಷ್ಟು ಅವರಿಗಿರುವ ಕೂಲಿ ಮತ್ತು ಇನ್ನಿತರ ಸೌಲಭ್ಯಗಳು ಯಾವುವು ;

(ಆ) ಅವರ ಕೂಲಿ ದರವನ್ನು ಕೇರಳರಾಜ್ಯದ ಕೂಲಿ ದರದಂತೆ ಹೆಚ್ಚಿಸಲಾಗುವುದೇ ?

ಶ್ರೀ ಡಿ. ಮಂಜುನಾಥ (ಕಾರ್ಮಿಕ ಮಂತ್ರಿಗಳು).—

(ಅ) ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಸುಮಾರು ೨,೫೦,೦೦೦ ಬೀಡಿ ಕಾರ್ಮಿಕರಿದ್ದಾರೆ, ಕನಿಷ್ಠ ವೇತನ ಕಾಯ್ದೆಯಂತೆ ನಿಗದಿ ಪಡಿಸಿದ ವೇತನ ೧೦೦೦ ಬೀಡಿ ಸುತ್ತಲಾ ರೂ. ೬-೪೦ ಆಗಿರುತ್ತದೆ.

೨೬-೫-೮೩ ರಂದು ಕಾರ್ಮಿಕ ಕಮಿಷನರ್ ಮುಂದೆ ಆಗ ಒಪ್ಪಂದದಂತೆ ೧೦೦೦ ಬೀಡಿ ಸುತ್ತಲು ರೂ. ೮-೮೦ ಪಡೆಯುವವರಲ್ಲಿ ಈಗಿರುವ ಸುಚಾಂಕದಂತೆ (ಸಿಪಿಐ) ರೂ. ೨-೦೮ ಪೈ ತುಟ್ಟ ಭತ್ಯೆಯನ್ನು ೧೩-೮೫ರಿಂದ ಪಡೆಯುತ್ತಿದ್ದಾರೆ.

ಬೀಡಿ ಕಾರ್ಮಿಕರು ಬೋನಸ್ ರಜೆ ಭತ್ಯೆ ರಾಶಿಯ ಮತ್ತು ಹಬ್ಬಗಳ ರಜೆಯ ಸೌಲಭ್ಯ ಮತ್ತು ಹೆರಿಗೆ ಭತ್ಯೆವನ್ನು ಪಡೆಯುತ್ತಾರೆ.

ಕೇಂದ್ರ ಕಾರ್ಮಿಕ ಕಲ್ಯಾಣದ ಯೋಜನೆಯಂತೆ ಬೀಡಿ ಕಾರ್ಮಿಕರಿಗೆ ವಸತಿ ಸೌಕರ್ಯ ಮತ್ತು ವೈದ್ಯಕೀಯ ಸೌಲಭ್ಯಗಳನ್ನು ಒದಗಿಸಲಾಗುತ್ತಿದೆ.

(ಆ) ನಮ್ಮ ರಾಜ್ಯದಲ್ಲಿ ಕೂಲಿ ದರವನ್ನು ಪುನರ್ವಿಮರ್ಶಿಸುವಾಗ ಕೇರಳ ರಾಜ್ಯದ ವೇತನದ ದರವನ್ನೇ ನಿಗದಿ ಮಾಡುವ ಪ್ರಸ್ತಾವವಿಲ್ಲ.

ಶ್ರೀ ಬಿ. ಎಂ. ಇದಿನಬ್ಬ.—ಮಾನ್ಯ ಅಧ್ಯಕ್ಷರೇ ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಸುಮಾರು ಎರಡೂ ವರಲಕ್ಷ ಬೀಡಿ ಸುತ್ತುವ ಕಾರ್ಮಿಕರು ಇದ್ದಾರೆ. ಅವರಿಗೆ ಕೊಡತಕ್ಕಂಥ ತುಟ್ಟಭತ್ಯೆ ರೂ. ೧೦-೮೮ ಪೈಸಗಳು. ಮತ್ತು ಬೋನಸ್ ಕೊಡತಕ್ಕಂಥದ್ದು ರೂ. ೮-೩೩ಪೈಸಗಳು. ಆದರೆ ಪಕ್ಕದ ರಾಜ್ಯವಾದ ಕೇರಳದಲ್ಲಿ ತುಟ್ಟಭತ್ಯೆ ರೂ. ೧೫-೬೬ ಪೈಸಗಳು ಮತ್ತು ಬೋನಸ್ ರೂ. ೧೨-೦೦ ರೂಪಾಯಿಗಳು ಸಿಗುತ್ತಿದೆ. ಆದ್ದರಿಂದ ಪಕ್ಕದ ರಾಜ್ಯವಾದ ಕೇರಳದಲ್ಲಿ ಇರುವಂತೆ ಇಲ್ಲಿ ಇರುವುದು ಸೂಕ್ತವಲ್ಲವೇ ?

ಶ್ರೀ ಡಿ. ಮಂಜುನಾಥ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಹೇಳಿದ ಪ್ರಕಾರ ಕೇರಳ ರಾಜ್ಯದಲ್ಲಿ ಜುಟ್ಟು ಇರುವುದು ನಿಜ. ಆದರೆ ಹಿಂದೆ ಲೇಬರ್ ಕಮಿಷನರ್ ಒಂದು ತೀರ್ಮಾನ ಮಾಡಿ ಆ ರೀತಿಯ ವ್ಯವಸ್ಥೆಯನ್ನು ಮಾಡಿದ್ದಾರೆ. ಆದರೆ ಪಕ್ಕದ ರಾಜ್ಯದಲ್ಲಿರುವಂತೆ ನಮ್ಮ ರಾಜ್ಯದಲ್ಲಿ ಇರಬೇಕೆಂದು ಏನೂ ಇಲ್ಲ. ಅಲ್ಲಿಗೂ ನಮಗೂ ಕೇವಲ ಒಂದು ರೂಪಾಯಿ ವ್ಯತ್ಯಾಸ ಇದೆ. ಈಗ ನಾವು ಕೊಡುತ್ತಿರುವ ತುಟ್ಟಭತ್ಯೆ ಕಡಿಮೆ ಏನೂ ಇಲ್ಲ.

ಶ್ರೀ ಬಿ. ಎಂ. ಇದಿನಬ್ಬ.—ಬೀಡಿ ಕಾರ್ಖಾನೆ ಮಾಲೀಕರು ಆಗಾಗ ಧಾರಣೆಯನ್ನು ಏರಿಸುತ್ತಿದ್ದಾರೆ ವರ್ಷದಲ್ಲಿ ಎರಡುಮೂರು ಸಲ ಏರಿಸುತ್ತಿದ್ದಾರೆ. ಹೀಗಿರುವಾಗ ಬಡವರಾದಂಥವರು ಕೂಲಿಯಲ್ಲೇ ಜೀವನ ಮಾಡತಕ್ಕಂಥವರು ಎರಡೂವರೆ ಲಕ್ಷ ಜನ ಕಾರ್ಮಿಕರೇನಿದ್ದಾರೆ ಅವರಿಗೆ ಕೇರಳದಲ್ಲಿ ಮಾಡಿರುವ ರೀತಿಯಲ್ಲಿ ಯಾದರೂ ಮಾಡಲೇಬೇಕೆ ಇಲ್ಲದೇ ಇದ್ದರೂ ಕೂತ ಆದಷ್ಟು ಮಟ್ಟಿಗೆ ಅವರಿಗೆ ಕೂಲಿಯನ್ನು ಆ ಒಂದು ಮಟ್ಟಕ್ಕೆ ತಂದುನಿಲ್ಲಿಸುವುದು ಒಳ್ಳೆಯದಲ್ಲವೇ ಸ್ವಾಮಿ ?

ಶ್ರೀ ಡಿ. ಮಂಜುನಾಥ್.—ಇದನ್ನು ಪರಿಶೀಲನೆ ಮಾಡುತ್ತೇನೆ.

ಶ್ರೀ ಎಂ. ಎಸ್. ಕೃಷ್ಣನ್.—ಮಾನ್ಯ ಅಧ್ಯಕ್ಷರೇ, ಬೀಡಿ ಕಾರ್ಮಿಕರಿಗೆ ಕನಿಷ್ಠ ಕೂಲಿ ಶಾಸನವನ್ನು ಮಾಡುವಾಗ ಕೇರಳಕ್ಕಿಂತ ಕಡಿಮೆಯಾಗಿ ನಿಗದಿ ಮಾಡಲಾಗಿದೆ. ಆದೂ ಕೂಡಾ ಸರಿಯಾಗಿ ಜಾರಿಗೆ ಬರದೇ ಅನೇಕ ಬೀಡಿ ಕಾರ್ಖಾನೆ ಮಾಲೀಕರುಗಳು ಅದಕ್ಕಿಂತ ಕಡಿಮೆ ಕೂಲಿಯನ್ನು ನೀಡುತ್ತಿರುವುದು ತಮ್ಮ ಗಮನಕ್ಕೆ ಬಂದಿದೆಯೇ ? ಅದಕ್ಕೆ ಏನು ಪರಿಣಾಮಕಾರಿಯಾದ ಕ್ರಮ ತೆಗೆದುಕೊಂಡು ಬಂದಿದ್ದೀರಿ ?

ಶ್ರೀ ಡಿ. ಮಂಜುನಾಥ್.—ನಿಗದಿ ಮಾಡಿದಷ್ಟು ಕೂಲಿ ದರವನ್ನು ಜಾರಿಗೆ ತರುವುದಕ್ಕೆ ಕ್ರಮ ತೆಗೆದುಕೊಂಡಿದ್ದೇವೆ ಆದೂ ಈಗಾಗಲೇ ಜಾರಿಗೆ ಬಂದಿದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಅದು ಸರಿಯಾಗಿ ಜಾರಿಗೆ ಬಂದಿಲ್ಲ, ಅನೇಕ ಫ್ಯಾಕ್ಟರಿಗಳಲ್ಲಿ ಕೊಡುತ್ತಿಲ್ಲ. ಕಾರ್ಮಿಕರಿಗೆ ಇನ್ನೂ ಎರಡು ರೂಪಾಯಿ, ಮೂರು ರೂಪಾಯಿ ಕೂಲಿದರ ಕೊಟ್ಟು ಸಾಯಿಸುತ್ತಿದ್ದಾರೆ.

ಶ್ರೀ ಡಿ. ಮಂ. ಮಂಜುನಾಥ್.—ಯಾವ ಫ್ಯಾಕ್ಟರಿಯಲ್ಲಿ ಕೊಡುತ್ತಿಲ್ಲ ಎಂಬುದನ್ನು ಬರೆದು ತಿಳಿಸಿದರೆ ಅದರ ಬಗ್ಗೆ ಕ್ರಮ ತೆಗೆದುಕೊಳ್ಳುವುದಕ್ಕೆ ವಿರ್ಪಾಡು ಮಾಡುತ್ತೇನೆ.

ಶ್ರೀ ಜಿ. ಎಸ್. ಆಚಾರ್ (ಬೈಂದೂರ್).—ಬೀಡಿ ಕಾರ್ಮಿಕರಿಗೆ ಆಗುತ್ತಿರುವ ಶೋಷಣೆ ತಪ್ಪಿಸಲಿಕ್ಕೆ ಎರಡು ಷರದ ಹಿಂದೆ ದಕ್ಷಿಣ ಕನ್ನಡ ಜಿಲ್ಲೆಯ ಎಲ್ಲಾ ಪ್ರಮುಖ ಸ್ಥಳಗಳಲ್ಲಿ ಬೀಡಿ ಕಾರ್ಮಿಕರ ಸಹ

ಕಾರ ಸಂಘಗಳನ್ನು ರಚಿಸಲಾಯಿತು. ಅದನ್ನು ಒಂದು ಫೇಡರೇಷನ್ ಮಾಡಬೇಕೆಂದೂ ಸೂಚನೆ ಇತ್ತು. ಅದರ ಬಗ್ಗೆ ಫೇಡರೇಷನ್‌ಗೆ ಚೀಫ್ ಪ್ರಮೋಟರ್ ನೇಮಕ ಮಾಡಬೇಕೆಂದು ಸರಕಾರಕ್ಕೆ ಒಂದು ಮನವಿ ಸಲ್ಲಿಸಲಾಗಿದ್ದರೂ ಕೂಡಾ ಎರಡು ವರ್ಷದಿಂದ ಯಾವುದೇ ಕಾರ್ಯಕ್ರಮ ಆಗಲಿಲ್ಲ. ಅದನ್ನು ಕಾರ್ಯಗತ ಮಾಡುವುದಕ್ಕೆ ಏನು ಮಾಡುತ್ತಿದ್ದೀರಿ ಎಂಬುದನ್ನು ಹೇಳಬೇಕು.

ಶ್ರೀ ಡಿ. ಎಂ. ಮಂಜುನಾಥ್.—ಮಾನ್ಯ ಅಧ್ಯಕ್ಷರೇ, ಇದರ ಬಗ್ಗೆ ನನ್ನ ಹತ್ತಿರ ಮಾಹಿತಿ ಇಲ್ಲ ಬೇರೆ ಪ್ರಶ್ನೆ ಕೇಳಿದರೆ ಇದಕ್ಕೆ ಉತ್ತರ ಹೇಳುತ್ತೇನೆ.

ಶ್ರೀ ಡಿ. ಎಂ. ಇಂದಿನಬ್ಬ.—ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಎರಡೂವರೆ ಲಕ್ಷ ಬೀಡಿ ಕಾರ್ಮಿಕರೂ ಏನಿದ್ದಾರೆ ಇವರು ಬಡನೂ ಅಲ್ಪಸಂಖ್ಯಾತರು ಹಾಗೂ ತೀರಾ ಕೆಳಮಟ್ಟದ ಜನರು ಇವರ ಕೂಲಿ ದರವನ್ನು ಹೆಚ್ಚಿಸಬೇಕೆಂದರೆ ಮುಷ್ಕರ ಮತ್ತು ಅಶಾಂತಿಗೆ ಕಾರಣವಾಗುತ್ತದೆ. ಅದಕ್ಕೆ ಬೇಕಾದ ವ್ಯವಸ್ಥೆ ಆಗಿದೆ ಬೀಡಿ ಕಂಪನಿ ಮಾಲೀಕರು ಆಗಾಗ ಬೀಡಿ ದರಗಳನ್ನು ಏರುತ್ತಿದ್ದಾರೆ ಅದರಂತೆ ಇವರ ಕೂಲಿದರವನ್ನೂ ಏರಿಸುವಂತೆ ತಕ್ಷಣ ಕಾರ್ಯಕ್ರಮ ತೆಗೆದುಕೊಳ್ಳುವುದು ಒಳ್ಳೆಯದಲ್ಲವೇ ಸ್ವಾಮಿ ?

ಶ್ರೀ ಡಿ. ಎಂ. ಮಂಜುನಾಥ್.—ಮಾನ್ಯ ಅಧ್ಯಕ್ಷರೇ, ಏನು ಹೆಚ್ಚಿಸಬೇಕೆಂದು ಕೇಳುತ್ತಿದ್ದಾರೆ ಅದನ್ನು ಪರಿಶೀಲನೆ ಮಾಡುತ್ತೇನೆ. ಇವರಿಗೆ ಸಾಕಷ್ಟು ಸೌಲಭ್ಯಗಳನ್ನೂ ಕೂಡಾ ಕೊಡುತ್ತಿದ್ದೇವೆ. ಇದಕ್ಕಾಗಿ ಬೀಡಿ ಲೇಬರರ್ಸ್ ವೆಲ್‌ಫೇರ್ ಬೋರ್ಡ್ ಎಂದು ಇದೆ. ಇವರಿಗೆ ಪೆನೇಷನ್‌ನ್ನೂ ಕೂಡಾ ಕಟ್ಟಿಸಿಕೊಡುತ್ತಿದ್ದೇವೆ. ಇದರ ಬಗ್ಗೆ ಹೆಚ್ಚು ಆಸಕ್ತಿ ತೆಗೆದುಕೊಂಡಿದ್ದೇವೆ. ಇದರ ಕನಿಷ್ಠ ವೇತನ ಏನಿದೆ ಇದರ ಬಗ್ಗೆ ಕಳೆದ ಮಾರ್ಚ್ ತಿಂಗಳಲ್ಲಿ ಒಂದು ತೀರ್ಮಾನ ತೆಗೆದುಕೊಂಡಿದ್ದೇವೆ. ಅದರಿಗೆ ಈಗ ಹೆಚ್ಚಾಗಿಯೇ ಬರುತ್ತದೆ. ಇನ್ನೂ ಹೆಚ್ಚಿಸಬೇಕೆಂದರೆ ಅದರ ಬಗ್ಗೆ ಪರಿಶೀಲನೆ ಮಾಡುತ್ತೇವೆ.

ಶ್ರೀ ಆರ್. ವೆಂಕಟರಾಮಯ್ಯ.—ಮಾನ್ಯ ಅಧ್ಯಕ್ಷರೇ, ಇಲ್ಲಿ ಕಾಂಟ್ರಾಕ್ಟ್ ಸಿಸ್ಟಮ್ ಇದೆ ಇಲ್ಲಿ ಮಿಡಲ್‌ಮೆನ್ ಬಂದಿದ್ದಾರೆ ಬೀಡಿ ಕಾರ್ಮಿಕರಿಗೂ ಒಸರಗೂ ಮಧ್ಯೆ ಕಾಂಟ್ರಾಕ್ಟ್ ಸಿಸ್ಟಮ್ ಎಂದು ಒಂದು ಕೂಲಿದರ ಗಿರಿ-ಠರ ಇದ್ದರೂ ಕೂಡಾ ಈ ಮೇಲೆ ಮನೆಗಳು ಕಮಿಷನ್ ಹೊಡೆದು ಕೊಳ್ಳುತ್ತಿದ್ದಾರೆ. ಇವರು ಒಟ್ಟು ೫ ಲಕ್ಷ ಜನ ಕಾರ್ಮಿಕರಿದ್ದಾರೆ. ಒಸರಗೂ ವರ್ಕರ್‌ಗಳೂ ಕಾಂಟ್ರಾಕ್ಟ್ ಇರಲಿ ಎಂದು ಹೋರಾಡಿದರೂ ಕೂಡಾ ಈ ಮಿಡಲ್‌ಮೆನ್ ಕಾಂಟ್ರಾಕ್ಟ್ ಸಿಸ್ಟಮ್ ಮಾನ್ಯತೆ ಮಾಡಿದ್ದರಿಂದ ೫ ಲಕ್ಷ ಜನ ಕಾರ್ಮಿಕರಿಗೆ ಏನು ಸಿಗುತ್ತದೆ, ಅದು ಕಾಂಟ್ರಾಕ್ಟರ್‌ಗೆ ಹೋಗುತ್ತದೆ. ಅದನ್ನು ತಪ್ಪಿಸುವುದಕ್ಕೆ ಏನಾದರೂ ಪ್ರಯತ್ನ ಮಾಡುತ್ತೀರಾ ?

ಶ್ರೀ ಡಿ. ಎಂ. ಮಂಜುನಾಥ್.—ಮಾನ್ಯ ಅಧ್ಯಕ್ಷರೇ, ವೆಂಕಟರಾಮಯ್ಯನವರು ಹೇಳಿದ ವಿಷಯದಲ್ಲಿ ನಾನು ವಿಚಾರ ಮಾಡುತ್ತೇನೆ. ಅದರ ಬಗ್ಗೆ ಕಾಂಟ್ರಾಕ್ಟರ್‌ಗೆ ಬೆನಿಫಿಟ್ ಹೋಗುತ್ತದೆಯೋ ಎನ್ನುವ ವಿಷಯದಲ್ಲಿ ಪರಿಶೀಲನೆ ಮಾಡಿ ವಿಚಾರ ಮಾಡುತ್ತೇನೆ.

ಶ್ರೀ ಕೆ. ಬಿ. ಶಾಣಪ್ಪ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು ಉತ್ತರ ಕೊಡುವಾಗ ಹೇಳಿದರು ಬೀಡಿ ಕಾರ್ಮಿಕರಿಗೆ ಅನೇಕ ಸೌಲಭ್ಯಗಳನ್ನು ಮಾಡುತ್ತಿದ್ದೇವೆ. ಅದರಲ್ಲಿ ಮನೆಗಳನ್ನು ಕಟ್ಟಿಕೊಡುತ್ತಿದ್ದೇವೆ. ಸಸ್ ಮತ್ತೊಂದರ ಮೂಲಕ ಇದನ್ನು ಮಾಡುತ್ತಿದ್ದೇವೆ ಎಂದರು. ಆದರೆ ದಂವೈವದಿಂದ ಸಮ್ಯಗ್ ಗಾಲ್ಟರ್ಗಾ ಜಿಲ್ಲೆಯಲ್ಲೂ ಸಹ ಅನೇಕ ಕಡೆ ಬೀಡಿ ಕಾರ್ಮಿಕಗಳು ಇವೆ ಬೀಡಿ ಕಾರ್ಮಿಕರೂ ಇದ್ದಾರೆ ಆದರೆ ಇದುವರೆಗೆ ಯಾರಿಗೂ ಯಾವ ಮಾಲೀಕರೂ ಮನೆಗಳನ್ನು ಕಟ್ಟಿಸಿ ಕೊಟ್ಟಿಲ್ಲ. ಆರೀತಿ ಏನಾದರೂ ಕಟ್ಟಿಸಿಕೊಟ್ಟಿದ್ದರೆ ಇನ್‌ಫರ್ಮೇಷನ್ ಕೊಡುತ್ತೀರಾ ?

ಶ್ರೀ ಡಿ. ಮಂಜುನಾಥ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಶಾಣಪ್ಪನವರು ಹೇಳಿದ ಪ್ರಕಾರ ಅವರೂ ಸಹ ಕೇಳಿದರೆ ಪ್ರಯತ್ನ ಮಾಡಿ ಕಟ್ಟಿಸಿಕೊಡುತ್ತೇವೆ. ಎಲ್ಲಿ ಬೇಕು ಕೇಳಲಿ. ನಾವು ಚಾಮರಾಜ ನಗರ ಇತ್ಯಾದಿ ಕಡೆಗಳಲ್ಲಿ ೨೦೦ ಮನೆಗಳನ್ನು ಕಟ್ಟಿಸಿಕೊಟ್ಟಿದ್ದೇವೆ. ಇನ್ನೂ ಅನೇಕ ಸೌಲಭ್ಯಗಳನ್ನು ಕೊಡಲಿಕ್ಕೆ ಪ್ರಯತ್ನ ಮಾಡುತ್ತಿದ್ದೇವೆ. ಬೀಡಿ ಕಾರ್ಮಿಕರ ಮಕ್ಕಳಿಗೆ ಸ್ಕಾಲರ್‌ಷಿಪ್ ಸಹ ಕೊಡುವುದಕ್ಕೆ ಏರ್ಪಾಡು ಮಾಡುತ್ತಿದ್ದೇವೆ.

ಶ್ರೀ ಎ. ಎಮ್. ಹಿಂಡಸಗೇರಿ.—ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಎಷ್ಟು ಕಾರ್ಮಿಕರಿಗೆ ಮನೆ ಸಿಕ್ಕಿದೆ ಎಂಬುದನ್ನು ಹೇಳುತ್ತೀರಾ ?

ಶ್ರೀ ಡಿ. ಮಂಜುನಾಥ್.—ಅದರ ಬಗ್ಗೆ ಮಾಹಿತಿ ಇಲ್ಲ; ಬೇರೆ ಪ್ರಶ್ನೆ ಕೇಳಿದರೆ ಹೇಳಬಹುದು,

ಅಥವಾ ಪುರ ಸಭೆಗೆ ಚುನಾವಣೆಗಳನ್ನು ನಡೆಸುವುದು

೧೦೩ ಶ್ರೀಮತಿ ಲೀಲಾವತಿ ಆರ್. ಪ್ರಸಾದ್ (ಅಥಣಿ).—ಮಾನ್ಯ ನಗರಾಭಿವೃದ್ಧಿ ಮತ್ತು ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಮಂತ್ರಿಗಳು ದಯೆಯಿಟ್ಟು ಈ ಪ್ರಶ್ನೆಗಳಿಗೆ ಉತ್ತರಿಸುವರೆ ?

- ಅ) ಬೆಳಗಾಂ ಜಿಲ್ಲೆಯಲ್ಲಿನ ಅಥಣಿ ನಗರದ ಪುರಸಭೆಯನ್ನು ರದ್ದು ಪಡಿಸುವುದು ನಿಜವೇ ?
- ಆ) ಹಾಗಿದ್ದಲ್ಲಿ ಯಾವಾಗ ಮತ್ತು ಇದರ ಕಾರಣಗಳೇನು ?
- ಇ) ಮೇಲಿನ ಪುರಸಭೆಗೆ ಚುನಾವಣೆಗಳನ್ನು ನಡೆಸಲು ಸರ್ಕಾರವು ತೆಗೆದು ಕೊಂಡಿರುವ ಕ್ರಮಗಳೇನು ?

ಶ್ರೀ ಲಕ್ಷ್ಮೀಸಾಗರ್ (ನಗರಾಭಿವೃದ್ಧಿ ಕಾನೂನು ಮತ್ತು ಸಂಸದೀಯ ವ್ಯವಹಾರಗಳು ಮಂತ್ರಿಗಳು).—

ಅ) ಹೌದು

ಆ) ೧೯೬೭ ರಲ್ಲಿ ಕಡ್ಡಾಯ ಕರ್ತವ್ಯಗಳನ್ನು ನಿರ್ವಹಿಸುವುದರಲ್ಲಿ ವಿಫಲವಾದ್ದರಿಂದ

ಇ) ಸೂಕ್ತ ಕಾಲದಲ್ಲಿ ಚುನಾವಣೆಗಳನ್ನು ನಡೆಸಲಾಗುವುದು.

ಶ್ರೀಮತಿ ಲೀಲಾವತಿ ಆರ್. ಪ್ರಸಾದ್.—ಮಾನ್ಯ ಅಧ್ಯಕ್ಷರೇ, ಸೂಕ್ತ ಕಾಲ ಎಂದರೆ ಎಷ್ಟು ಸಮಯದಲ್ಲಿದೆ? ಕಳೆದ ೧೭ ವರ್ಷಗಳಿಂದ ಅದಕ್ಕೆ ಚುನಾವಣೆ ನಡೆದಿಲ್ಲ. ಸ್ವೀತಂದಿದ್ದಾರೆ, ಅಲ್ಲಿರತಕ್ಕ ಸಿಬ್ಬಂದಿನೇ ಇದಕ್ಕೆ ಕಾರಣರಾಗಿದ್ದಾರೆ. ಅವರನ್ನು ಅಲ್ಲಿಂದ ಟ್ರಾನ್ಸ್‌ಫರ್ ಮಾಡುವುದಿಲ್ಲ. ಸೂಕ್ತ ಕಾಲ ಎಂದರೆ ಎಷ್ಟು ದಿವಸದಲ್ಲಿ ಮಾಡಬಹುದು ಎಂಬುದನ್ನು ಹೇಳಬೇಕು.

ಶ್ರೀ ಎ. ಲಕ್ಷ್ಮೀಸಾಗರ್.—ಹೈಕೋರ್ಟಿನಲ್ಲಿರತಕ್ಕ ತಡೆಯಾಜ್ಞೆಯಿದ್ದಾದ ತಕ್ಷಣ ಕಾರ್ಯಕ್ರಮಗಳನ್ನು ಕೈಗೊಳ್ಳುತ್ತೇವೆ.

ಶ್ರೀಮತಿ ಲೀಲಾವತಿ ಆರ್. ಪ್ರಸಾದ್.—ಸ್ವೀ ಆರ್ಟರ್ ವೆಕೇಟ್ ಮಾಡಿಸಿ ಚುನಾವಣೆ ನಡೆಸಲು ಬೇಗ ಕ್ರಮ ತೆಗೆದುಕೊಳ್ಳಬೇಕು. ನಮ್ಮ ಜನತಾ ಸರ್ಕಾರದಲ್ಲಿ ಯಾವ ಚುನಾವಣೆಯೂ ನಿಂತಿಲ್ಲ. ದಯವಿಟ್ಟು ಗೌರವುಂಟು ಲೆವಲ್‌ನಲ್ಲಿ ಸ್ವೀ ವೆಕೇಟ್ ಮಾಡಿಸಿ ಚುನಾವಣೆ ನಡೆಸಿಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಬಹಳ ಒಳ್ಳೆಯ ಸಲಹೆ ಕೊಟ್ಟಿದ್ದಾರೆ.

ಮಂನ್ವೀಫರಂ ಮತ್ತು ಇತರ ಅಧಿಕಾರಿಗಳ ವೇತನ ಕುರಿತು.

೩೯ (೩೨) ಶ್ರೀ ಆರ್. ವೆಂಕಟರಾಮಯ್ಯ (ಮಂಗಳಬಾಗಲ್) ಮಾನ್ಯ ನಗರಾಭಿವೃದ್ಧಿ ಸಚಿವರ ದಯವಿಟ್ಟು ಈ ಪ್ರಶ್ನೆಗಳಿಗೆ ಉತ್ತರಿಸುವರೆ ?

(ಎ) ಮಂನ್ವೀಫರಂ ಮತ್ತು ಇತರ ನ್ಯಾಯಿಕ ಅಧಿಕಾರಿಗಳು ತಾವು ಈಗ ಪಡೆಯುತ್ತಿರುವ ವೇತನವು ಕಡಿಮೆ ಎಂಬ ಬಗ್ಗೆ ಯಾವುದೇ ಕೋರಿಕೆ ಅರ್ಜಿಯನ್ನು ಸಲ್ಲಿಸಿದ್ದಾರೆಯೇ;

(ಬಿ) ಅದನ್ನು ಸರಿಪಡಿಸಲು ಅವರು ಯಾವುದೇ ಕ್ರಮ ಕೈಗೊಂಡಿದ್ದಾರೆಯೇ;

ಶ್ರೀ ಎ. ಲಕ್ಷ್ಮೀಸಾಗರ್.—(ನಗರಾಭಿವೃದ್ಧಿ ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು.)

(ಎ) ಇಲ್ಲ.

(ಬಿ) ಈ ಪ್ರಶ್ನೆಯೇ ಉದ್ಭವಿಸುವುದಿಲ್ಲ.